



◆ Prezident İlham Əliyevin
Laçın rayonuna səfəri

İLHAM ƏLİYEV azad Laçının yeni tarixini yaradır

Laçında "LATİFA" tikiş fabriki istifadəyə verilib



Azərbaycan Respublikasının Prezidenti İlham Əliyev mayın 27-də "LATİFA" Laçın tikiş fabrikinin açılışında iştirak edib.

AZƏRTAC bildirir ki, "Bakı Abadlıq Xidməti" MMC-nin baş direktoru Bünyad Qasımov dövlətimizin başçısı İlham Əliyevə fabrik barədə məlumat verdi.

Qeyd edək ki, Prezident İlham Əliyev və birinci xanım Mehriban Əliyevanın iştirakı ilə 2023-cü il avqustun 26-da açılışı olmuş "Laçın Aqro-Sənaye Parkı" fəaliyyətini genişləndirir. Rayonun Zerti kəndində yerləşən Parkda artıq 12 müəssisə fəaliyyət göstərir.

Bildirildi ki, sənaye parkında daha iki müəssisənin işə başlaması nəzərdə tutulur. Bunlardan biri "LATİFA" Laçın tikiş fabriki. Ümumi dəyəri 1,2 milyon manat olan müəssisədə 30 yeni iş yeri yaradılacaq. Fabrikdə gündə 2 min ədəd tekstil məhsulu istehsal olunacaq. Buraya ev tekstili, idman dəstləri, eksklüziv geyimlər və digər məhsullar daxildir.

Uzun illər Ermənistan tərəfindən işğalə məruz qalmış Qarabağın və Şərqi Zəngəzurun dirçəldilməsi istiqamətində həyata keçirilən genişmiqyaslı layihələr regionun iqtisadi potensialının reallaşdırılması ilə paralel şəkildə davam etdirilir. Yeni istehsal və xidmət müəssisələrinin istifadəyə verilməsi əhalinin dayanıqlı məskunlaşmasına və məşğulluğun təmininə geniş şərait yaradır. Eyni zamanda, Laçın Sənaye Parkında istehsal müəssisələrinin qurulması innovativ texnologiyaların tətbiqi və ixracəyönlü məhsul hazırlanması baxımından böyük əhəmiyyət daşıyır. Bütün bu addımlar Qarabağı və Şərqi Zəngəzuru



ölkənin iqtisadi inkişafının mühüm komponentlərindən birinə çevirir, bölgənin ümumilikdə ölkə iqtisadiyyatına inteqrasiyasını sürətləndirir.

Müəssisə ilə tanışlıqdan sonra dövlətimizin başçısı sakinlərlə görüşdü.

Prezident İlham ƏLİYEV: Necə yaşayırsınız doğma torpaqda?

Sakinlər: Yaxşı, Sizin sayənizdə yaxşı.

Prezident İlham ƏLİYEV: İş yeri də açılıb.

Sakinlər: Hər şey gözəldir.

Prezident İlham ƏLİYEV: Evlərlə də təmin olunmusunuz.

Sakinlər: Bəli, çox yüksək səviyyədə. Allah canınızı sağ ələsin. Sizin kimi gözəl Prezidentimiz var.

Prezident İlham ƏLİYEV: Sağ olun.

Sakin: Biz həmişə Sizə dünya Lideri deyirik. Siyasi cəhətdən, mənəvi cəhətdən, maddi cəhətdən xalqımıza çox böyük dəstək olursunuz. Sizə çox-çox minnətdarıq.



Prezident İlham ƏLİYEV: Çox sağ olun.

Sakin: İnşallah, gələcək il bu vaxt gələcək şəxsən bizim evə qonaq gələrsiniz.

Prezident İlham ƏLİYEV: Gələrik.

Sakin: Başımız üstə yeriniz var, 495 nömrəli evdə Sizi gözləyirik.



Prezident İlham ƏLİYEV: Şəhərdə qalırsınız?

Sakin: Bəli. Bayraq meydanı ilə üz-büz. Gözümüz üstə. Siz çox sadə adamsınız. Xalqımızı çox seversiniz. Hər bir şeyə dəyər verərsiniz. Bizim üstümüzə Sizin haqqınız çox-çox yüksəkdir.

Prezident İlham ƏLİYEV: Sağ olun.

Sakin: Biz də fəxr edirik ki, Sizin kimi gözəl Prezidentimiz var.

Prezident İlham ƏLİYEV: Mən də sizinlə fəxr edirəm. Uzun illər ərzində işğal həyatını yaşamısınız, ancaq ümidlərinizi itirməmişiniz. Bilirdiniz, inanırdınız ki, qayıda-

caşsınız və qayıtmısınız. İndi həm evlərlə təmin olunmusunuz, həm də iş yeri ilə, gözəl sənaye zonası yaradılıb. Düzdür, Laçın cənnətin bir parçasıdır, burada yaşamaq da xoşdur, çalışmaq da, işləmək də. Əsas odur öz torpağında, öz doğma torpağında.

Sakin: Vətənimizdəyik, ata-baba yurduumuzdayıq. Çox-çox minnətdarıq.

Prezident İlham ƏLİYEV: Təbrik edirəm.

Sakinlər: Çox sağ olun, var olarsınız.

Prezident İlham ƏLİYEV: Sabah Müstəqillik Günüdür.

Sakin: Gələcək ayaqlarınız var olsun, Allah kölgənizi daimi etsin.

Prezident İlham ƏLİYEV: Sağ olun, sizinlə bayram ərəfəsində görüşürük.

Sakin: Ən böyük şansıdır bizim üçün.

Prezident İlham ƏLİYEV: Xoşbəxt yaşayın.

Sakinlər: Çox sağ olun, təşəkkür edirik.

Prezident İlham Əliyev: Sağ olun.